



28 ta' Jannar 2020.

**Chairperson,
Kumitat Kumitat Permanenti dwar Kontijiet Pubbliċi
Parlament ta' Malta
Valletta**

Onor Chairperson,

Peress li:

- Fis-27 ta' Jannar 2020, it-Times of Malta żvelat li id-deputat parlamentari Konrad Mizzi ingħata kuntratt mill-Awtorità tat-Turiżmu;
- Dan il-kuntratt ingħata gimgħatejn wara li l-istess Konrad Mizzi irriżenja minn Ministru tat-Turiżmu għal raġunijiet mhux speċifikati;
- Dan il-kuntratt ser ifisser spiza annwali, mħalsa minn fondi pubbliċi, liema spiza titla iktar minn €80,000 fis-sena;
- Il-valur totali tal-kuntratt jitla għal €241,200;
- Skond artiklu 7(8) tal-Att dwar Servizzi tal-Ivvjaġġar u tat-Turiżmu Għal Malta, L-Awtorità tat-Turiżmu ma tista' tidhol għal ebda spiza li ma tkunx giet approvata mill-Kamra tad-Deputati;
- Skond Artiklu (10) tal-istess Att "Hlief bl-approvazzjoni tal-Ministru, l-Awtorità m'għandhiex tagħmel kuntratt għall-provvista ta' oġġetti jew materjal jew għall-eżekuzzjoni ta' xogħlijiet jew għall-għoti ta' servizzi, lil jew favur l-Awtorità, li jkun stmat mill-Awtorità bħalali jinvolti spiza li teċċedi mitejn u tnejn u tletin elf u disa' mija u sebgħa u tletin euro u erbgħa u tletin ċenteżmu (232,937.34) jew kull ammont ieħor li l-Ministru jista' minn żmien għal żmien jippreskrivi, hlief wara li jkun gie pubblikat avviz dwar l-intenzjoni tal-Awtorità li tagħmel dak il-kuntratt u jkunu nħargu offerti kompetittivi"

- Skond Artiklu 9 (1) (B) l-Att dwar L-Akkwist Pubbliku: Mingħajr preġudizzju għall-applikabilità tad-dispożizzjonijiet l-oħra ta' dawn ir-regolamenti, il-proċess ta' akkwisti għal kuntratti pubbliċi...Li l-valur stmat tagħhom hu daqs jew jeċċedi l-limitu ta' mija u erba' u erbgħin elf euro (€144,000), għandhom jinħarġu, jiġu amministrati u determinati mid-Direttur f'isem l-awtorità kontraenti
- Skond Artiklu 17 (b) il-Bord tal-Awtorità għandu jiddiskuti "kuntratt jew ftehim ieħor mal-Awtorità jew proposta għal kuntratt jew ftehim ieħor b'hal dan"

Qiegħdin nitolbu li il-kuntratt li sar bejn l-Awtorità tat-Turiżmu u d-deputat Konrad Mizzi jingiebb quddiem il-Kumitat tal-Kontijiet Pubbliċi u dan sabiex jiġi determinat is-segwenti:

- Jekk f'dan il-każ ġewx segwiti ir-regoli li jikkonċernaw l-infieq pubbliku, kemm dawk generali kif ukoll dawk mnizla fl-Att numru 409;
- Jekk il-Bord tal-Awtorità tat-Turiżmu kienx jaf, meta sar jaf u jekk tax l-approvazzjoni tiegħu qabel jew wara li dan il-kuntratt ġie ffirmat;
- Min fejn originat it-talba biex isir dan il-kuntratt u cioè jekk dan il-kuntratt sarx biex jiġi indirizzat b'zonn rejali tal-Awtorità għall-konsulenza inkella kienx hemm fatturi u kunsiderazzjonijiet oħra li waslu biex jsir dan il-kuntratt;
- Jekk l-Awtorità tat-Turiżmu għamiltx studji biex tqies kif dan is-servizz ser jgħin l-Awtorità ittejjeb l-effiċjenza u l-effikaċenza tagħha qabel ġie ffirmat dan il-kuntratt u cioè fil-ħmistax ta bejn meta irriżenja minn Ministru Konrad Mizzi u d-data li fiha ġie ffirmat il-kuntratt;
- Jekk sarux konsulti interni mad-direttorati tal-Awtorità tat-Turiżmu biex jiġi stabbilit jekk din il-konsulenza kinitx meħtieġa u f'waqtha;
- Jekk intalabx il-kunsens tal-Ministeru tal-Finanzi qabel sar dan il-kuntratt; u,
- Jekk l-avukati tal-Awtorità tat-Turiżmu intalbox jeżiminaw il-kuntratt qabel ġie ffirmat;

Qiegħdin nitolbu li din il-materja titpoġġa fuq l-aġenda tal-Kumitat tal-Kontijiet Pubbliċi sabiex tiġi diskusa b'urġenza.



Onor. Adrian Delia
Kap tal-Oppożizzjoni



Onor. Robert Arrigo
Kelliem tal-Oppożizzjoni Dwar it-Turiżmu